



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

Minuti tal-Laqgħa Numru 32 tas-Sitt Kunsill Lokali li nżammet fl-Uffiċċju Amministrattiv tal-Kunsill nhar it-Tlieta 18 ta' Ġunju 2013 fit- p.m.

Prezenti

**Sindku
Viċi Sindku
Kunsillieri**

Membri

Mario Gauci
Mark Azzopardi
Christopher Fenech
Vincent A Galea
Alfred Muscat

**Segretarju Eżekuttiv
Aġent Segretarju Eżekuttiv**

Louise-Anne Gusman
Kurt Guillaumier

32/01 Talba

32/01/01 Il-laqgħa bdiet fis-6.34 p.m. billi ntqalet it-talba.

32/02 Approvazzjoni tal-Minuti tal-Laqgħa Nru 31

32/02/01 Ma kien hemm ebda korrezzjoni fil-minuti. Kien hemm qbil unanimu li jiġu approvati u iffirmati l-minuti.

32/03 Punti mtella' mill-minuti tal-Laqgħa Nru 31

32/03/01 Para 31/03/01: Is-Sindku nforma lill-Kunsill li s-sejha għall-offerti għall-bini ta' rampa fi Ġnien il-Paċi kienet harġet.

32/03/02 Para 31/03/04: Is-Sindku nforma li s-Sur Ġiljan Aquilina mis-Sotto Kumitat taż-Żgħażaġħ ntaġħzel bil-polza mill-AKLM sabiex jattendi il-*Youth in Action Project* li ser isir fir-Repubblika Ċeka u l-Ġermanja.

32/03/03 Para 31/03/06: Il-Kunsillier Alfred Muscat spjega li fl-opinjoni tiegħu l-garaxx sugġerit mill-applikant għall-kiri tat-Torri tas-Semaforu ma kienx tajjeb. Ġie unanimament approvat li l-affarijiet li prezentament hemm fil-garaxx ta' hdejn it-Torri tas-Semaforu jittiehdu fis-*Searchlight Battery* halli b'hekk jkun jista' jiġi konkluz il-ftehim ta' kiri tat-Torri tas-Semaforu. Il-Kunsill għal darba oħra rreveda l-korrispondenza li għaddiet mad-Dipt. Tal-Artijiet dwar il-kiri tat-Torri tas-Semaforu.

32/03/04 Para 31/03/07: Ġiet ipprezentata l-aħħar kopja *draft* tal-fuljett tal-Kunsill wara li kienu saru l-emendi neċessarji. Ġie unanimament approvat li l-fuljett jgħaddi għal *printing* u jitqassam mill-haddiema tal-Kunsill hekk kif ikun lest.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 32/03/05** **Para 31/03/08:** Il-Viċi Sindku s-Sur Mark Azzopardi informa l-Kunsill li fl-attività' mużikali ta' Jum Hal Gharghur il-parteċipanti tas-serata ser jkunu il-kantanti Jean Luca, Albertine, Cristabel, Klisman, Chiara u Albert Callus u żeffiena. Hu ta dettalji tal-ħlas mitlub minn dawn il-parteċipanti. Hu qal ukoll li ser jintramaw l-arbli fil-Pjazza għall-bandalori kif ukoll il-Kor Pax Christi kien ser jipparteċipa fil-Quddiesa. Rigward il-PA System il-Viċi Sindku nforma li din ser tinkera mingħand *Transient Ltd* jekk jiġi ikkonfermat li l-ħlas mitlub minnu ikun simili għal dak tas-sena l-oħra. Ser jingieb ukoll *photographer* għal waqt l-attività'. Il-Kunsillier is-Sur Vincent A Galea ikkonferma li l-Kumitat tal-Football kien ser jarma l-*bar* waqt l-attività' mużikali. Dan kollu ġie unanimament approvat.
- Ġew ipprezentati l-istimi tal-*film* li kienu ingiebu għall-attività' tat-tfal u ġie unanimament deċiż li tintgħażel dik tal-*Empire Cinema*.
- Rigward l-attività' għaż-*Żgħażaġh* ser issir *boat party* lejn Kemmuna. Il-ħlas hu ta' €20 kull persuna. Dan kollu ġie unanimament approvat.
- 32/03/06** **Para 31/03/09:** Il-Kunsill ġie infurmat li il-*case officer* tal-MEPA kien mar fuq il-post u wara ġie l-uffiċċju tal-Kunsill biex jimmarka eżatt fuq *site-plan* fejn hija l-art li fuqha qed isir l-izvilupp li mhux kopert bil-permess. Kopja ta' din is-*site plan* kienet intbagħtat lid-Dipt tal-Artijiet.
- 32/03/07** **Para 31/03/10:** Is-Sindku nforma lill-Kunsillieri li l-applikazzjoni għall-fondi taht Mizura 125 kienet intbagħtat.
- 32/03/08** **Para 31/03/14:** Il-Kunsill irċieva l-listi tal-kandidati għas-sejha tal-Iskrivan Skala 15 u għall-Uffiċċjal Eżekuttiv Skala 13 mill-ETC. Il-Kunsill unanimament approva l-lista ta' min ser jissejjaħ għall-*interview* filwaqt li qabel ukoll li l-*interviews* isiru l-Erbgħa 19 ta' Ġunju u jibdeu fis-2.30 pm. Il-Bord tal-Għazla kemm għall-post tal-Iskrivan kif ukoll tal-Uffiċċjal Eżekuttiv ser ikun kompost mis-Sindku, l-Kunsillieri Christopher Fenech u Vincent A. Galea filwaqt li l-S.E. ser tkun is-Segretarja tal-Bord. Il-Viċi Sindku u l-Kunsillier Alfred Muscat ġew mistiedna sabiex jekk ikunu jridu jattendu. Il-Kunsill unanimament qabel ukoll li l-kandidat/a li jgħib l-aktar marki fil-*interview* għandu immedjatament jingħata l-impjieġ mal-Kunsill hekk kif nircievu l-approvazzjoni tal-ETC.
- 32/03/09** **Para 31/03/15:** Is-Sindku qara l-ittra bid-data 13 ta' Ġunju 2013 tal-Hatra tas-SE is-Sinj. Louise-Anne Gusman b'effett mit-18 ta' Ġunju 2013. Il-Kunsill unanimament approva li s-Sinj Gusman tkun firmatarju flimkien mas-Sindku u hija bdiet xogħol mal-Kunsill Lokali ta' Hal-Gharghur dak in-nhar stess. Is-Sindku u l-Kunsillieri awguraw lis-S.E. s-Sinj Louise-Anne Gusman suċċess fil-ħidma tagħha.
- 32/03/10** **Para 31/05/05:** Il-Kunsillier is-Sur Alfred Muscat ser jieħu ħsieb li jehel il-bank fi Triq 31 ta' Marzu.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 32/03/11 Para 31/06/04:** Is-Sindku qal li kien gie ikkonfermat li l-applikazzjoni biex titwajjal l-ATM fi Triq San Ġwann kienet qeda għand l-MEPA. Il-Kunsill innota n-numru ta' din l-applikazzjoni.
- 32/03/12 Para 31/06/09:** L-Aġent S.E. informa li l-ittra dwar il-pavimentar ta' parti minn Triq Mons L. Catania kienet inbagħtet.
- 32/03/13 Para 31/07/02:** Ġie ipprezentat ir-rapport dwar il-kisi bit-tarmak ta' 2 toroq taht l-iskema ta' PPP. Dan ir-rapport kien ibbażat fuq l-ammont mitlub fit-tenders. Ġie unanimament deċiż li issir biss Triq Fra D Mifsud fejn għandu jinbidel l-main tal-ilma u jsir kisi mill-ġdid bit-tarmak. F'dan ir-rigward filwaqt li l-Kunsill ikun irid jorogħ €53,874 (70%) l-Gvern ikun irid jorogħ €22,921 (30%). Il-Kunsill unanimament qabel li jipproċedi hekk u li tintalab l-approvazzjoni tad-Dipartiment għal-Gvern Lokali għat-tibdil propost.
- 32/03/14 Para 31/07/03:** Il-Kunsill gie infurmat li s-Sindku u s-S.E. kienu ltaqghu mal-M Quip Ltd rigward it-Tender T-03/13-24 – *Tender for Child Play Equipment at Gnien il-Paci*, Hal Gharghur. Tpoġġiet fuq il-mejda il-pjanta ippreparta mill-M Quip Ltd kif ukoll żewġ options ta' kif jista' jsir ix-xogħol. *Option A* hija ta' €25,334.75 u *Option B* hija ta' €27,762.20. Il-Kunsill inbidel f' Bord tal-Aġġudikazzjoni għal dan it-Tender. Wara li reġa gie innotat ir-rapport imhejji mill-Perit tal-Kunsill kif ukoll li l-offerta ta' M. Quip Ltd kienet l-aktar waħda vantaġġjuza u li l-Kunsill kien għab riferenzi tajbin fuq M. Quip Ltd, il-Bord tal-Aġġudikazzjoni irrakkomanda unanimament li dan it-tender jingħata lil M Quip Ltd.
- Tkompliet il-laqgħa tal-Kunsill u l-Kunsill unanimament approva r-rakkomandazzjoni tal-Bord tal-Aġġudikazzjoni kif ukoll li tingħażel *Option B*. Is-S.E. għandha tibgħat l-ittri lil dawk li tefgħu l-offerta' u li ma għewx magħzula. Eventwalment is-S.E. għandha tibgħat l-*Letter of Acceptance* lil M. Quip Ltd. Is-Sindku u s-S.E. għew awtorizzati sabiex jiffirmaw il-kuntratt ma M. Quip Ltd.
- 32/03/15 Para 31/07/06:** Ġiet unanimament approvata l-istima tas-Sur J. Mula sabiex tinhadem u titwajjal *gate* ġdida fis-*Searchlight Battery*. Din l-istima ingabret mill-Kunsillier Christopher Fenech.
- 32/03/16 Para 31/07/08:** Il-Kunsillier Vincent A Galea ta dettalji dwar l-attività tal-Huġġieġa ta' San Ġwann. Din ser issir nhar il-Hadd 23 ta' Ġunju 2013 fis-6.30 pm. Huwa poġġa fuq il-mejda l-programm kif ukoll dettalji ta' min ser jiehu sehem u l-hlas mitlub. Hu spjega li l-Kavallieri kienu ser jieħdu sehem billi jimxu mal-purċissjoni. Hu qal ukoll li ser jintramaw żewġ arbli bil-bandalori fil-pjazza. Il-Kunsillieri għew mistiedna li jkunu preżenti.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

32/04 Approvazzjoni ta' Pagamenti

32/04/01 Is-SE ipprezentat l-iskeda ta' pagamenti pendenti / imhallsa li kienet tinkludi l-kontijiet li waslu fl-Uffiċċju tal-Kunsill sad-data ta' meta kienet giet ippubblikata l-*Agenda*. Kien hemm qbil unanimu li jiġu approvati l-pagamenti.

32/05 Ilmenti u Suggerimenti

32/05/01 Ilment dwar bini mitluq bla hajt u hemm bidu ta' kostruzzjoni li huwa ta' periklu speċjalment għat-tfal fi Triq Fra Duminku Mifsud. Ġie unanimament deċiż li dan l-ilment jiġi mgħoddi lill-Pulizija.

32/05/02 Talba sabiex jinqala fanal imwahnhal mal-propjeta' fi Sqaq il-Hofra. Il-Kunsill unanimament qabel li l-fanal jinqala wara li s-sid ta' fejn hu imwahnhal il-fanal tkun hallset għall-ispejjez sabiex jinqala dan il-fanal kif ukoll wara li din tkun kisbet l-approvazzjoni tas-sid il-propjeta' li mieghu ser jehel il-fanal. Jekk hadd mir-residenti tas-sqaq ma jkun irid li l-fanal jehel mal-propjeta' tiegħu allura dan ma jitwahnhalx.

32/05/03 Talba sabiex titwahnhal bozza għdida ma arblu fi Triq Sta Marija taż-Żellieqa - Il-Kunsill unanimament approva din it-talba u qabel li din il-bozza titwahnhal wara li jkun inkiseb il-permess tal-Enemalta.

32/05/04 Talba sabiex titwahnhal tabella fejn il-*Bring in Site*. Il-Kunsill unanimament approva din it-talba.

32/05/05 Diversi talbiet minn residenta li toqgħod il-Pjazza. Il-Kunsill unanimament qabel li jibni mill-għdid il-bankina quddiem il-propjeta' ta' din ir-residenta u għalhekk ser tinhareg *Works Order* lid-Dipt tad-Distretti. Il-Kunsill qabel ukoll li meta tinbena l-bankina l-għdida jsiru *u-bars* għodda u titranġa t-tabella li hemm imwahnhal fuq *pole*. Rigward it-talba dwar il-*kiosks* li jarmaw fil-festi, l-Kunsill ma qabilx mas-suggeriment ta' din ir-residenta u ikkonferma d-deċiżjoni li kien ha qabel f'dan ir-rigward.

32/05/06 Ilment dwar hmieg taż-żwiemel li resident halla fi Triq Mattia Preti. Il-Kunsill unanimament qabel li jikteb lir-resident u kopja lill-Pulizija.

32/05/07 Talba minn hanut sabiex jinġhata *bin on wheel* sabiex fih jintrema l-hgieg. Il-Kunsill unanimament ma laqax din it-talba u l-operatur tal-hanut għandha tiġi infurmata sabiex tiddeposita l-hgieg li jkollha fil-kontenitur li diġa inġhatat mill-Kunsill jew fil-*Bring in Site*.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 32/05/08** Talba sabiex tehel mera fi Triq Stiefnu Zerafa - Dwar din it-talba konna diġa infurmajna lil min għamel it-talba li ladarba l-mera ser tiġi użata biss sabiex tgħin karozzi joħorġu minn *basement garages* li huma privati din għandha issir mis-sidien tal-garaxxijiet wara li jiksibu permess mill-Kunsill għall-post fejn ser tehel.
- 32/05/09** Talba sabiex issir aktar sorveljanza mill-Pulizija u l-Gwardjani Lokali fi Triq Gargallo k/m Triq San Gwann peress li qed ikun hemm hafna illegalitajiet tat-traffiku kif ukoll qed jinholq periklu għas-sewwieqa u għal min jimxi fit-triq. Ġie suggerit ukoll li tehel *camera*. Il-Kunsill unanimament qabel li jitlob lill-Gwardjani Lokali sabiex jagħmlu aktar sorveljanza.
- 32/06** *Korrispondenza*
- 32/06/01** Ġiet innutata Memo 12/2013 mid-Dipt għall-Gvern Lokali rigward artikli li jidhru fuq il-gazetti lokali.
- 32/06/02** Ġiet innutata Memo 11/2013 mid-Dipt għall-Gvern Lokali rigward h̄las ta' taxxa u tal-bolla tas-sigurta' soċjali mill-Kunsillieri.
- 32/06/03** Ġiet innutat ittra ta' ringrazzjament u apprezzament minghand is-Sinj. C. J. Court. Il-Kunsill unanimament qabel li jirringrazza lis-Sinj. C. J. Court.
- 32/06/04** Ġew innotati diversi korrispondenza mill-MEPA rigward applikazzjonijiet bin-numru : 00827, 00756, 0381, 00688, PA/01502/13
- 32/06/05** Ġiet innotata stedina għal seminar *Discovering Malta and Gozo through its People and Culture* għas-27 jew 28 ta' Ġunju 2013.
- 32/06/06** Ċirkulari 39/2013 minghand l-AKLM dwar Thawwil ta' Sigar. Il-Kunsill qabel li nissuggerixxu żoni h̄dejn is-*Search Light Battery* u fi Triq Għaxxet l-Għajn. Is-SE ser tirrispondi sa l-aħħar ta' Lulju 2013.
- 32/06/07** Ġiet innutata li l-korrispondenza rigward l-ATM tal-HSBC Bank Malta plc sabiex titwahhal fi Triq San Gwann.
- 32/06/08** Ġiet innutata korrispondenza – email mit-TM bid-data 6/6/2013 rigward it-talba sabiex parti minn Triq Naxxar issir *one-way*. Ġie unanimament deċiż li jiġu ordnati t-tabelli li hemm bżonn sabiex tiġi implimentata din il-miżura.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 32/07** **Materji ohra u mistoqsijiet**
- 32/07/01** Is-Sindku nforma lill-Kunsillieri li kien hareg l-ewwel pagament lill-*Road Maintenance Services*. Is-S.E. intalbet issegwi l-ħrug ta' *Progress report* and it-tieni *Interim Payment* dwar il-Ġnien tal-Ponta.
- 32/07/02** Is-Sindku nforma lill-Kunsillieri li l-Kappillan l-ġdid ser jieħu l-pussess tiegħu fit-8 t'Awissu 2013. Il-Kappillan talab li jiltaqgħa mas-Sindku u l-Kunsillieri. Il-Kunsill qabel unanimament li jiltaqa' mal-Kappillan u s-S.E. intalbet sabiex tirranga appuntament. Saret ukoll diskussjoni fuq il-permessi tal-festa u l-Kunsill qabel li tinhareg in-*No Objection* tal-Kunsill.
- 32/07/03** Il-Kunsillier Alfred Muscat informa li hu attenda Konferenza s-Sibt li għadda dwar id-Dementia u l-Anzjani.
- 32/07/04** Is-Sindku nforma lis-SE kienet ser tattendi il-*bilateral meeting* mal-*Paying Agency* flimkien mal Agent SE is-Sur Kurt Guillaumier.
- 32/07/05** Il-Kunsill unanimament qabel li jagħmel xogħolijiet ta' manutenzjoni fil-Ġnien ta' Zagħruna u li jinxtara l-materjal li hemm bżonn sabiex dan isir.
- 32/07/06** Ġie unanimament approvat li tinhareg il-*Works Order* sabiex issiru t-tiswijiet meħtieġa fil-lift tal-Kunsill li ġew identifikati mill-*Engineer* li għamel l-*inspection* tal-lift
- 32/07/07** Is-Sindku nforma lill-Kunsill li wieħed mill-haddiema taħt l-iskema tal-ETC kien sab xogħol u għalhekk kienet saret talba sabiex jintbagħat haddiem ieħor.
- 32/07/08** Ġew ipprezentati il-*Performance Appraisal Reports* tal-Uffiċċjal Eżekuttiv u tal-iskrivana tal-Kunsill li ser jispicċaw mix-xogħol fl-aħħar ta' Ġunju 2013. Il-Kunsill b'mod unanimu approva li dawn jingħatalhom il-*full performance bonus* ta' 6%.
- 32/07/09** Il-Kunsill unanimament qabel li s-S.E. tattendi għal-*course* imhejji mill-ANSEK dwar il-finanzi.
- 32/07/10** Il-Kunsillier is-Sur Christopher Fenech ipprezenta il-minuti tal-Laqgħa numru 20 tas-Sotto Kumitat taz-Zgħazagħ li saret 30/5/2013. Dawn ġew innotati.
- Il-Kunsillier Fenech informa ukoll li s-Sotto Kumitat taz-Zgħazagħ ser jorganizza *Treasure Hunt* fir-raħal b'temi marbuta mal-istorja tar-raħal. Jistgħu jipparteċipaw *teams* ta' 3 sa 5 membri kull wieħed. Il-partecipanti jistgħu jużaw roti jew jimxu u l-hlas għall-partecipazzjoni hu ta' €20 għal kull *team*. Minn jirbaħ ser jingħata premju ta' €100. Dan kollhu ġie unanimament approvat.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

- 32/07/11** Il-Kunsill laqa' talba mis-Sezzjoni Zghazagh tal-Ghaqda tan-Nar sabiex juzaw il-grawnd tal-futbol għall-attivitá nhar id-29 ta' Ġunju. Il-Kunsillier Christopher Fenech qal li hu kien diġa' tkellem ma membru mill-Kumitat tal-Futbol u dan kien diġa' qabel ma din it-talba. Il-Kunsill unanimament approva din it-talba.
- 32/07/12** Fuq suggeriment tal-Kunsillier Christopher Fenech ġie unanimament deċiż li tabella bil-kliem fuqha '*DANGER*' imwählha mal-latrina pubblika tinbidel ma waħda ġdida. Ser tigi ordnata *sticker* ġdida minghand AS Supplies ta' San Ġwann.
- 32/07/13** Is-Sindku u l-Kunsillieri rringrazzjaw lill-Uffiċċjal Eżekuttiv is-Sinj Marisa Azzopardi, liskrivana s-Sinj Josette Zarb, għall-kontribut u xogħol siwi tagħhom kemm damu jahdmu mal-Kunsill u awgurawhom suċċess fil-karriera tagħhom speċjalment issa li ser ikollhom rwoli ġodda. Il-Kunsill irringrazzja ukoll lill-Aġent Segretarju Eżekuttiv s-Sur Kurt Guillaumier tas-servizz tiegħu fejn žgura li l-hidma tal-Kunsill tkompli għaddejja b'mod normali.
- 32/08** **Aġġornament**
- 31/08/01** Il-laqgħa ġiet aġġornata fid-8.55 p.m. wara li l-*items* fuq l-*Agenda* ġew eżawriti u ġie unanimament deċiż li laqgħa oħra ssir nhar it-Tlieta, 2 ta' Lulju 2013 fis-6:00 p.m.

Mario Gauci
Sindku

Louise-Anne Gusman
Segretarju Eżekuttiv

18 ta' Ġunju 2013
Data